



अधिकतम 31.4 डिग्री

न्यूनतम 16.6 डिग्री

हरिभूमि बालोद भूमि

रायपुर, बुधवार 1 जनवरी 2025

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

कुसुमकसा पहुंचे कोर्ट
कमिश्नर
तिवारी
आंगनबाड़ी...



स्कूल शिक्षा
विभाग ने
डीपीआई से
कहा जारी...



खबर संक्षेप

श्री बाबा रामदेव मंदिर में महाआरती आज

बालोद। श्री बाबा रामदेव मंदिर गंजपारा बालोद में 1 जनवरी को चंद्रदर्शन महाआरती संघ्या 7:30 बजे से होगी। समिति प्रमुख बाबूलाल जैन ने समस्त भक्त जनों से महा आरती में शामिल होने की अपील की है।

शासकीय महाविद्यालय गुरूर में प्रायोगिक परीक्षा 6 से

गुरूर। खंड डारन बाई तारम शासकीय महाविद्यालय गुरूर में सत्र 2024-25 बीए, बीएससी, बीकॉम प्रथम सेमेस्टर में अध्ययनरत समस्त नियमित एवं स्वाध्यायी छात्र-छात्राओं की प्रायोगिक परीक्षा 6 जनवरी से प्रारंभ हो रही है। इसके तहत बीएससी प्रथम सेमेस्टर वनस्पति शास्त्र 6 जनवरी, रसायन शास्त्र 7 जनवरी, प्राणिशास्त्र 9 जनवरी, भौतिक शास्त्र 10 जनवरी तथा बीए प्रथम सेमेस्टर भूगोल 8 एवं 9 जनवरी को होगी। प्राणिशास्त्र एवं भूगोल का समय प्रातः 8 बजे तथा वनस्पति शास्त्र, रसायन शास्त्र, भौतिक शास्त्र का समय प्रातः 10 बजे से है। जीई एवं वीएसी विषय की प्रायोगिक परीक्षा भी निर्धारित तिथि को होगी।

शिक्षा विभाग ने जारी किया पदोन्नति आदेश

बालोद। शिक्षा विभाग ने शिक्षकों का पदोन्नति आदेश जारी किया है। छत्तीसगढ़ टीचर्स एसोसिएशन ने बताया कि शिक्षक एलबी प्रधानपाठक, एलबी सहायक शिक्षक एलबी से पदोन्नत शिक्षक संवर्ग के शिक्षक से ई व टी संवर्ग के प्रधान पाठक पूर्व माध्यमिक शाला के पद पर संयुक्त संचालक शिक्षा संभाग दुर्ग से पदोन्नति आदेश जारी किया गया है। संयुक्त संचालक दुर्ग द्वारा जारी पदोन्नति आदेश में ईएल.बी. संवर्ग के 368, टीसंवर्ग एलबी के 50, शिक्षक ई संवर्ग से 254 व टी संवर्ग से 45 मिलाकर संभाग से कुल 717 शिक्षकों को पदोन्नति का लाभ मिला है। वहीं, जिले के शिक्षक एल बी ई संवर्ग से 35, टी संवर्ग से 01 तथा शिक्षक ई संवर्ग से 23 तथा टी संवर्ग से 18 शिक्षकों को मिलाकर कुल 77 शिक्षकों को पदोन्नति मिली है।

ठाकुरटोला सोमनी में मनाई गई बाबा गुरु घासीदास जयंती

बालोद/सिकोसा। बाबा गुरु घासीदास जयंती के अवसर पर ग्राम ठाकुरटोला सोमनी में देवेन्द्र कुमार देशमुख कृत चिन्हारी का मंचन किया गया। इस दौरान संतराम आसनिक, पून महोदवा, शारदा देशमुख, पूजा देशमुख, द्वारिका कश्यप, कामता साहू, मनीष देवदास, रवि पटेल, कमलकांत, कुलदीप ठाकुर, मदन ठाकुर, भूपेन्द्र सोनकर, संतोश सिंह, लक्ष्मीकांत पटेल, चित्रसेन, मनोज ठाकुर सहित अनेक कलाकारों ने प्रस्तुति दी।

निगम कर्मों समय पर हाजिरी दें: आयुक्त

भिलाई। नगर पालिक निगम भिलाई के आयुक्त राजीव कुमार पाण्डेय ने विभागीय कार्यों के सुचारू संचालन में कसावट लाने अधिकारियों व कर्मचारियों के लिए आदेश जारी किया है। राज्य शासन ठाकुर शासकीय कार्यालयों के कार्यावधि के संबंध में पूर्व जारी आदेश को अधिकृत करते हुए राज्य के मंत्रालय एवं विभागाध्यक्ष कार्यालयों तथा समस्त मैदानी कार्यालयों हेतु कार्य अवधि सुबह 10 बजे से सायं 5:30 बजे तक निर्धारित किया गया है। आयुक्त पाण्डेय ने आदेश में निगम भिलाई के मुख्य कार्यालय एवं जोन कार्यालय में कार्यरत अधिकारी व कर्मचारियों को आदेश दिए हैं। सभी शासन द्वारा निर्धारित समय पर कार्यालय में उपस्थित हों और सौंपे गये दायित्वों का निर्वहन पूर्ण निष्ठा एवं ईमानदारी से करें। अपने दायित्वों का परिपालन करें। विभागीय नरितियों को अपने टेबल पर जमा न होने दे, शीघ्र उसका आगे बढ़ावें। जिससे कार्य समय सीमा में पूर्ण किया जा सके। आयुक्त से संबंधित नरितियों को समय अवधि के अंदर प्रस्तुत किया जाए।

अधूरे शौचालय को पूरा बताकर दे दिया प्रमाण पत्र, राशि भी निकाल ली

हरिभूमि न्यूज | गुरूर

जनपद प्रशासन के संरक्षण में ग्राम पंचायतों में षष्ठाचार चरम पर पहुंच गया है। अब अधूरे कार्य को भी पूर्ण बताकर न केवल राशि आहरित कर ली गई, बल्कि उस अधूरे कार्य में पूर्णता प्रमाण पत्र सीसी जारी कर दिया गया। मामला ग्राम पंचायत कंवर का है। यहां लगभग चार वर्ष पूर्व सार्वजनिक शौचालय का निर्माण किया गया था। शौचालय का निर्माण किस मद से और कितनी राशि से किया गया, इसकी कोई स्पष्ट जानकारी नहीं है, क्योंकि

ग्राम पंचायत कंवर का मामला, अधूरे कार्यों के कारण शुरु नहीं हो सका उपयोग



व्या कहते हैं जिम्मेदार

मामले में अनुविभागीय अधिकारी ग्रामीण यांत्रिकी सेवा आरएच मारकण्डे ने कहा कि कार्य में सीसी जारी हो चुकी है। मैं फाइल नहीं खुलवा सकता। वहीं, जनपद पंचायत मुख्य कार्यालयन अधिकारी उमेश राजे ने कहा कि उक्त कार्य मेरे कार्यकाल से पहले का है, इसलिए मुझे इसकी जानकारी नहीं है। जांच करवाकर शौचालय को उपयोग कर ले लायक बनवाऊंगा। उधर, सचिव ग्राम पंचायत कंवर भूपेश साहू ने अपना पक्ष रखने के स्थान पर लगातार समाचार नहीं छापने की बात करते रहे। सरपंच ग्राम पंचायत कंवर ने कहा कि जहां शौचालय बना है वहां पानी की व्यवस्था नहीं है, इसलिए शौचालय चालू नहीं हो सका। जो भी टुटि कमी होगी, उसे सुधार लिया जाएगा।

हादसा : गुरूर थाना क्षेत्र के सोहपुर में साल के अंतिम दिन हुआ बड़ा हादसा

निपानी स्थित आत्मानंद स्कूल का वाहन पलटा, एक बच्चे की मौत, चार घायल

हरिभूमि न्यूज | गुरूर

गुरूर थाना क्षेत्र के सोहपुर में मंगलवार को बड़ा हादसा हो गया। निपानी आत्मानंद स्कूल का वाहन पलट जाने से एक बच्चे की मौत हो गई, वहीं चार बच्चे घायल हो गए।

जानकारी के अनुसार मंगलवार की सुबह 8 बजे स्कूली वाहन क्रमांक सीजी 05 एफ 0663 आत्मानंद स्कूल निपानी में पढ़ रहे 12 बच्चों को लेकर ग्राम सोहपुर से निपानी स्कूल जा रहा था। इस दौरान ग्राम सोहपुर के पास वाहन चालक संजू साहू द्वारा लापरवाही पूर्वक वाहन चलाने से वह पलट गया।

प्राप्त जानकारी के अनुसार घटना के दौरान स्कूली वाहन में 12 बच्चे सवार थे। हादसे में 12 वर्षीय स्कूली बच्चा कुणाल साहू की मौत हो गई वहीं 4 बच्चे घायल हो गए, उनमें से एक की हालत नाजुक होने के कारण धमतीरी रिफर किया गया। बाकी का इलाज गुरूर के सामुदायिक स्वास्थ्य केन्द्र में कराया जा रहा है। सभी बच्चे बालोद जिले के ग्राम निपानी स्थित आत्मानंद शासकीय स्कूल पढ़ने वाले हैं।

पूरी घटना गुरूर थाना क्षेत्रअंतर्गत ग्राम सोहपुर के पास घटी। पूरे मामले में गुरूर थाना प्रभारी ने बताया कि आत्मानंद स्कूल निपानी



में पढ़ रहे 12 बच्चों को लेकर स्कूल बस वहीं, यशस्वी पिता दिनेश औधियां उम्र 13 वर्ष, लवराज साहू पिता लिलेश्वर उम्र 10 वर्ष एवं रावी पिता दिनेश कुमार औधिया उम्र 10 वर्ष को सामान्य चोटें आयी हैं, जबकि तोमेश पिता रूपराम साहू उम्र 10 वर्ष के कंधे के पास सूजन होने के कारण रेफर किया गया। वाहन चालक संजू साहू को पुलिस ने हिरासत में ले लिया है।

वहीं, घटना के बाद पूरे मामले की जांच के दौरान चौकाने वाले खुलासे हुए। पुलिस के अनुसार दुर्घटनाग्रस्त वाहन का इंश्योरेंस 1 साल पहले ही खत्म हो चुका है, उसके बाद भी वाहन सड़क पर लगातार दौड़ता रहा। इस ओर न तो स्वयं स्कूल प्रबंधन ने ध्यान दिया और न ही बालोद और धमतीरी जिले के यातायात और सड़क परिवहन विभाग के जिम्मेदारों ने।

गाड़ी का इंश्योरेंस सालभर पहले से खत्म

वहीं, घटना के बाद पूरे मामले की जांच के दौरान चौकाने वाले खुलासे हुए। पुलिस के अनुसार दुर्घटनाग्रस्त वाहन का इंश्योरेंस 1 साल पहले ही खत्म हो चुका है, उसके बाद भी वाहन सड़क पर लगातार दौड़ता रहा। इस ओर न तो स्वयं स्कूल प्रबंधन ने ध्यान दिया और न ही बालोद और धमतीरी जिले के यातायात और सड़क परिवहन विभाग के जिम्मेदारों ने।

स्कूल प्रबंधन ने झाड़ा पल्ला

इस घटना के बाद जिले के स्कूली शिक्षा विभाग ने पत्र लिखकर वाहन और बच्चों को स्कूल ले जाने की जानकारी ली। इसमें स्कूल द्वारा बताया गया कि वाहन को स्कूल में पढ़ने वाले बच्चों के पालकों द्वारा निजी तौर पर बच्चों को लाने-ले जाने के लिए किराए पर लिया गया था। हालांकि इस घटना के बाद पुलिस ने वाहन चालक को हिरासत में ले लिया है और मामले की जांच की जा रही है।

राज्य स्तरीय खेलकूद में खोलझर स्कूल की अर्चना ने जीते दो पुरस्कार

हरिभूमि न्यूज | डौंडीलोहारा

वनांचल क्षेत्र के शासकीय पूर्व माध्यमिक शाला खोलझर में कक्षा आठवीं की छात्रा अर्चना गोटांमे पिता देवीलाल गोटांमे ने बिलासपुर में आयोजित 24 वीं राज्य स्तरीय स्कूल गेम्स 2024-25 में शानदार प्रदर्शन करते हुए दो खेलों में तीसरा स्थान प्राप्त किया है।

अर्चना ने एथलेटिक्स 14 वर्ष से कम आयु वर्ग की बालिका खेल प्रतिस्पर्धा के तहत बाधा दौड़ एवं ऊंची कूद में तृतीय स्थान प्राप्त कर अपने स्कूल, ब्लाक व जिला का नाम रोशन किया है। उन्हें दोनों खेलों में तृतीय स्थान

प्राप्त होने पर दो-दो हजार रूपए का चेक व प्रमाण पत्र प्रदान कर सम्मानित किया गया। बालिका की इस उपलब्धि पर संस्था के प्रभारी प्रधान पाठिका सुनीता अजगल्ले, शिक्षक छवि लाल पिकेश्वर, जमुना प्रसाद खरे, कन्हैया लाल बारले, शासकीय प्राथमिक शाला के प्रधान पाठक हीरा लाल सिन्हा, दीपक एवं ऊंची कूद में तृतीय स्थान प्राप्त कर अपने स्कूल, ब्लाक व जिला का नाम रोशन किया है। उन्हें दोनों खेलों में तृतीय स्थान

प्राप्त होने पर दो-दो हजार रूपए का चेक व प्रमाण पत्र प्रदान कर सम्मानित किया गया। बालिका की इस उपलब्धि पर संस्था के प्रभारी प्रधान पाठिका सुनीता अजगल्ले, शिक्षक छवि लाल पिकेश्वर, जमुना प्रसाद खरे, कन्हैया लाल बारले, शासकीय प्राथमिक शाला के प्रधान पाठक हीरा लाल सिन्हा, दीपक एवं ऊंची कूद में तृतीय स्थान प्राप्त कर अपने स्कूल, ब्लाक व जिला का नाम रोशन किया है। उन्हें दोनों खेलों में तृतीय स्थान

ग्राम कोटनी में शुरू हुई टेनिस बॉल क्रिकेट स्पर्धा



अंडा। ग्राम कोटनी में संडे स्पेशल प्लेइंग 11 द्वारा टेनिस बॉल क्रिकेट टूर्नामेंट का आयोजन किया जा रहा है। प्रतियोगिता का उद्घाटन दुर्ग ग्रामीण विधायक ललित चंद्राकर ने किया। प्रतियोगिता में 32 टीमों भाग ले रही हैं। उद्घाटन कार्यक्रम के दौरान श्री चंद्राकर ने कहा कि आपको अपने खेल में अनुशासन और आत्म-नियंत्रण के महत्व को समझना चाहिए। आपको अपने खेल में अनुशासन बनाए रखना चाहिए और अपने लक्ष्यों को प्राप्त करने के लिए आत्म-नियंत्रण का प्रयोग करना चाहिए। उन्होंने निष्ठा, सम्पर्ण, टीम वर्क, श्रेष्ठ पेश 19 पर

नगरपालिकाओं व पंचायतों की मतदाता सूची का किया गया प्रारंभिक प्रकाशन

हरिभूमि न्यूज | बालोद

छत्तीसगढ़ राज्य निर्वाचन आयोग के आदेशानुसार नगरपालिकाओं और त्रि-स्तरीय पंचायतों के आम निर्वाचन 2024-25 अंतर्गत निर्वाचक नामावली के प्रारंभिक प्रकाशन उपरांत दावा आपत्ति करने की अंतिम तिथि 06 जनवरी निर्धारित की गई है।

उल्लेखनीय है कि जारी आदेश में नगरपालिकाओं और पंचायतों के मतदाता सूची का प्रारंभिक प्रकाशन 31 दिसंबर को किया गया। निर्वाचक नामावली उपलब्ध कराने, दावा-आपत्ति प्राप्त करने की अंतिम

तारीख 06 जनवरी 2025 को दोपहर 03 बजे तक किया जाएगा। दावा आपत्ति निराकरण 09 जनवरी 2025 किया जाएगा। नगरपालिकाओं और त्रि-स्तरीय पंचायतों के लिए निर्वाचक नामावली प्रारूप क-1 रजिस्ट्रीकरण अधिकारी, सहायक रजिस्ट्रीकरण अधिकारी का दावा प्रस्तुत करने की अंतिम तिथि 10 जनवरी 2025 और प्रारूप क-1 में प्राप्त आवेदनों के निराकरण की अंतिम तिथि 11 जनवरी 2025 निर्धारित की गई है। दावा आपत्ति के

निराकरण आदेश के विरुद्ध अपील निराकरण आदेश पारित होने के 05 दिवस के भीतर करना होगा। परिवर्धन, संशोधन, विलोपन के प्रकरणों की प्रिविटी सॉफ्टवेयर करने, चेकलिस्ट का निर्वाचन रजिस्ट्रीकरण अधिकारी द्वारा जांच कराने तथा पीडीएफ मुद्रण हेतु जिला कार्यालय को सौंपने तथा अनुपूरक सूची का मुद्रण कराने और अनुपूरक सूची को मूल सूची के साथ संलग्न कराने की अंतिम तिथि 14 जनवरी 2025 तक किया जाएगा। निर्वाचक नामावली का अंतिम प्रकाशन 15 जनवरी 2025 को किया जाएगा।

टंड शुरू होने के बाद भी कम नहीं हो रही थी आसमान छूती महंगाई

नए वर्ष में महंगाई से मिली कुछ राहत, कम हुई सब्जियों की कीमत



हरिभूमि न्यूज | बालोद

नए वर्ष के अवसर पर आमआदमी को महंगाई से थोड़ी बहुत राहत मिलती दिखाई दे रही है। एक माह पहले हरी सब्जियों के दाम आसमान छू रहे थे, जिनकी कीमत अब कुछ कम हो गई है। बरसात खतम होने के बाद छोटे व ग्रामीण स्तर पर सब्जी



एक माह पूर्व सब्जियों के दाम

एक माह पूर्व सब्जियों के दाम बहुत ज्यादा थे। टमाटर 50 रूपए में 2 किलो व 450 कैरेट, सादा मटर 100 रूपये किलो, थोक में 70 रूपये, चाइना मटर मीठा 120 रूपये, थोक में 80 रूपये, फूलगोभी 50 रूपये, थोक में 35 रूपये, सेमी 90 रूपये, थोक में 50 रूपये, नवलगोल 50 रूपये, थोक में 30 रूपये, गाजर 40 रूपये, थोक में 30 रूपये, पतागोभी 30 रूपये थोक में 15 रूपये, भाटा 20 रूपये, थोक में 10 रूपये, आलू 40 रूपये, प्याज 50 रूपये, अदरक 80 रूपये, थोक में 50 रूपये, मिर्ची 40 रूपये, थोक में 30 रूपये, धनिया 150 रूपये, थोक में 100 रूपये चल रहा था।

वर्तमान में सब्जियों की कीमत

इन दिनों टमाटर के दाम थोक में 5 रूपये किलो व विल्डर में 10 रूपये हैं। इसी तरह फूलगोभी थोक में 10-12 रूपये व विल्डर में 20-25 रूपये, सेमी थोक में 10-12 रूपये, विल्डर में 20-15 रूपये, धनिया थोक में 10-15 रूपये विल्डर में 20-30 रूपये, मिर्ची थोक में 30 रूपये विल्डर में 40, नवल गोल थोक में 10-12 रूपये विल्डर में 20 रूपये, मटर थोक में 55-60 रूपये विल्डर में 70 रूपए है। वहीं, अदरक थोक में 40 रूपये विल्डर में 50-70 रूपये, केला थोक में 12-10 रूपये विल्डर में 20-30 रूपये, मुली थोक में 8-10 रूपये विल्डर में 15-20 रूपये, शिमला थोक में 30 रूपये व विल्डर में 50 रूपये, आलू थोक में 20-25 रूपये व विल्डर में 30-35 रूपये, प्याज थोक में 40 व विल्डर में 50 रूपये में बिक रहे हैं।

स्नातक प्रथम सेमेस्टर की प्रायोगिक परीक्षाएं कल से

डौंडीलोहारा। शासकीय एकलव्य महाविद्यालय डौंडीलोहारा में बी.एससी. प्रथम सेमेस्टर, बी.ए. (भूगोल) प्रथम सेमेस्टर के समस्त नियमित/अमहाविद्यालयीन छात्र-छात्राओं की प्रथम सेमेस्टर की प्रायोगिक परीक्षा 02 जनवरी से प्रारंभ हो रही है। बी.एससी. प्रथम सेमेस्टर (सूक्ष्मजीव विज्ञान) 2 जनवरी, प्राणिशास्त्र 03 जनवरी, रसायनशास्त्र 4 जनवरी, वनस्पतिशास्त्र व भौतिक शास्त्र 6 जनवरी को ली जाएगी। इसी तरह बी.ए. प्रथम सेमेस्टर भूगोल 8 जनवरी को प्रातः 08 बजे से आयोजित होगी। महाविद्यालय से मिली जानकारी के अनुसार विश्वविद्यालय के आदेशानुसार अनुपस्थित परीक्षार्थियों के लिए अलग से परीक्षा आयोजित नहीं की जाएगी और न ही अन्य परीक्षा केन्द्र में बैठने की अनुमति दी जाएगी।

पाठक सूचना

बालोद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082

दल्लीराजहरा - 9993246100

महाराष्ट्र की अरहर दाल की यहां कमी, रेट टूटने के डर से कारोबारी मंगा रहे कम स्टॉक

हरिभूमि न्यूज़ ▶▶ रायपुर

राजधानी रायपुर के साथ प्रदेशभर के बाजारों में इस समय अरहर दाल का टोटा हो गया है। इसके पीछे कारण यह है कि अपने राज्य में अरहर दाल महाराष्ट्र और कर्नाटक से आती है। सबसे ज्यादा दाल महाराष्ट्र से मंगाई जाती है। वहां दाल की नई फसल आने के कारण इसका यहां पर रेट 20 रुपए टूट गया है। ऐसे में अभी थोक दाल बेचने वाले कारोबारी कम माल खरीद रहे हैं, इसलिए दाल मिल कारोबारी भी स्टॉक कम मंगा रहे हैं। 15 जनवरी के बाद रेट का पता चलेगा, तब जाकर आवक में इजाफा होगा। इसके बाद ही बाजार में भरपूर स्टॉक आएगा। प्रदेश में सबसे ज्यादा अरहर की दाल ही बिकती है। इसका उपयोग अमूमन हर घर में होता है। साथ ही इसका उपयोग सभी रेस्टोरेंट, ढाबों भी किया

छत्तीसगढ़ में महाराष्ट्र से आती है ज्यादा दाल, नई फसल के कारण दाम 20 रुपए गिरा

जाता है। अपने राज्य में बड़ी संख्या में दाल मिलें हैं। दाल मिल कारोबारी ज्यादातर महाराष्ट्र से अरहर दाल का कच्चा माल मंगाते हैं और यहां पर दाल अलग-अलग प्रकार की तैयार कर बेची जाती है। दाल को पॉलिश कर भी बेचा जाता है, लेकिन आमतौर पर पॉलिश वाली दाल की ज्यादा डिमांड नहीं रहती। बड़े दाने वाली दाल की डिमांड ज्यादा होती है। और यह दाल महाराष्ट्र से आती है। छोटे दाने वाली दाल को कम पसंद किया जाता है, हालांकि इसका रेट कम रहता है, लेकिन इसको पकाने में परेशानी होती है, इसलिए ग्राहक इससे परहेज करते हैं। इस दाल का उपयोग गरीब तबका ज्यादा करता है।



नई फसल से परेशानी

बाजार में इस समय अरहर दाल की नई फसल आने के कारण परेशानी हो रही है। कारोबारियों के मुताबिक, इस समय कर्नाटक से ज्यादा माल आ रहा है। महाराष्ट्र से नई फसल वाली दाल आ रही है, लेकिन इसका रेट पहले से कम-ज्यादा हो रहा है। दाल का रेट रायपुर में 20 रुपए कम हो गया है। यह पहले थोक में 170 रुपए बिक रही थी, लेकिन इस समय 150 रुपए में बिक रही है। रेट लगातार कम-ज्यादा होने के कारण कारोबारी ज्यादा स्टॉक मंगाने से परहेज कर

रहे हैं। अगर ज्यादा स्टॉक मंगा लिया और रेट टूट गया तो बड़ा नुकसान हो सकता है। दाल मिल कारोबारी भी बाजार में कम डिमांड को देखकर कच्चा माल भी कम ही मंगा रहे हैं।

15 जनवरी के बाद स्थिति होगी सामान्य

महाराष्ट्र में दाल की नई फसल के कारण लगातार रेट टूटने का खतरा है, इसलिए कारोबारी कम माल मंगा रहे हैं। इस वजह से बाजार में दाल की कमी है, 15 जनवरी के बाद रेट का सही अंदाज होने पर आवक बढ़ेगी तो स्थिति सामान्य हो जाएगी। दाम इस बार कम होने की संभावना ज्यादा है।

- गोविंद माधेश्वरी
थोक दाल कारोबारी

खबर संक्षेप



नगरीय निकाय चुनाव को लेकर भाजपा की तैयारी रायपुर। प्रदेश में 15 जनवरी के बाद कभी भी नगरीय निकाय चुनाव और पंचायत चुनाव को लेकर आचार संहिता लग जाएगी। ऐसे में अब प्रदेश भाजपा संगठन ने भी इसको लेकर तैयारी प्रारंभ कर दी है। संगठन ने पहले ही नगरीय निकाय चुनाव के लिए प्रदेश प्रभारी भूपेंद्र सवनी और पंचायत चुनाव के प्रदेश प्रभारी सौरभ सिंह को नियुक्त किया है। अब नगरीय निकाय चुनाव के लिए सबसे पहले जिला प्रभारी, नगर निगमों और नगर पालिकाओं के प्रभारी तय करने की कवायद चल रही है। नए साल में कभी भी इसका ऐलान कर दिया जाएगा। इसके बाद पंचायत चुनाव को लेकर प्रभारी तय किए जाएंगे। इनके माध्यम से ही चयन प्रक्रिया होगी। प्रदेश में इस बार के नगरीय निकाय चुनाव में विलंब हो गया है। दिसंबर में ये चुनाव होने थे, लेकिन नगरीय निकाय और पंचायत चुनाव एक साथ कराने की कवायद के चलते इसमें देर हो गई है। अब तक आचार संहिता नहीं लग सकी है।

सिविक सेंटर भिलाई में चैंबर का व्यापार मेला 16 से रायपुर। चैंबर की भिलाई इकाई द्वारा सिविक सेंटर भिलाई के रॉयल क्रिस्टल गार्डन में व्यापार मेला व व्यापार महोत्सव का आयोजन 16 जनवरी से किया जा रहा है। प्रदेश अध्यक्ष अमर पारवानी, कार्यकारी अध्यक्ष विक्रम सिंहदेव ने बताया कि छत्तीसगढ़ का सबसे बड़ा ट्रेड फेयर व्यापार मेला 16 से 19 जनवरी तक रॉयल क्रिस्टल गार्डन भिलाई क्लब के पास सिविक सेंटर भिलाई में होगा।

पेज 17 का शेष

ग्राम कोटनी में ... अनुशासन, और आत्म-नियंत्रण के साथ खेलने के लिए प्रेरित किया। इस अवसर पर पूर्व मंडल अध्यक्ष गिरीश साहू, सरपंच मनोज साहू, महेंद्र रिगरी, अध्यक्ष नवीन राजपूत, उपाध्यक्ष जय राम साहू, बिजू चंद्राकर, लोमस साहू, कृत चक्रधारी, तामेश्वर चक्रधारी, भावेश चक्रधारी, पारस निषाद, हेमलाल चक्रधारी एवं आयोजन समिति के कार्यकर्ता व दर्शक उपस्थित थे।

पार्षद माया ठाकुर ने सामुदायिक स्वास्थ्य केंद्र डौंडीलोहारा को 2 नग शव फ्रीजर प्रदान किया

विषम परिस्थितियों में अस्पताल प्रबंधन निःशुल्क उपलब्ध कराएगा शव फ्रीजर

हरिभूमि न्यूज़ ▶▶ डौंडीलोहारा

नगर पंचायत वार्ड क्रमांक 06 की पार्षद माया जयेश ठाकुर ने पार्षद निधि से स्थानीय सामुदायिक स्वास्थ्य केंद्र डौंडीलोहारा को 02 नग शव संरक्षण बॉक्स (शव फ्रीजर) प्रदान किया है। अब किसी भी शव को संरक्षित कर रखने में परेशानी नहीं होगी। उल्लेखनीय है कि स्थानीय सामुदायिक केंद्र में शव फ्रीजर की सुविधा नहीं थी, जिसके कारण अस्पताल में शव को सुरक्षित रखने में असुविधा होती थी, जिससे अस्पताल में आए मरीजों के परिजनों को परेशानियों का सामना करना पड़ता था। बीएमओ डॉ. व्हीके चोरका ने सामुदायिक स्वास्थ्य केंद्र को 02 नग शव फ्रीजर प्रदान करने पर पार्षद माया जयेश ठाकुर सहित सभी वरिष्ठ नेताओं एवं जनप्रतिनिधियों के प्रति अस्पताल प्रबंधन के तरफ से आभार व्यक्त करते हुए सभी जनप्रतिनिधियों से इसी तरह अस्पताल प्रबंधन को सहयोग प्रदान करने की अपील की। इस अवसर पर नवनियुक्त भाजपा मंडल अध्यक्ष कुसुम शर्मा ने कहा कि पार्षद माया जयेश ठाकुर ने अपने सामाजिक



जिम्मेदारी का निर्वहन करते हुए पार्षद निधि से 02 नग शव फ्रीजर अस्पताल प्रबंधन को प्रदान किया है, जो सराहनीय कार्य है।

बीएमओ को सौंपा गया फ्रीजर

स्थानीय सामुदायिक स्वास्थ्य केंद्र में आयोजित सादे कार्यक्रम में पार्षद माया जयेश ठाकुर द्वारा 02 नग शव फ्रीजर को बीएमओ को सौंपा गया। इस अवसर पर नवनियुक्त मंडल अध्यक्ष कुसुम शर्मा, जिला मंत्री भाजपा जयेश ठाकुर, भाजपा नेता कुंवर लाल निवेन्द्र सिंह टेकाम, एकलव्य

महाविद्यालय के जनभागीदारी समिति के अध्यक्ष जसराज शर्मा, भाजपा नेता निखिल शर्मा, पार्षद सुभद्रा टांडेकर, पार्षद रहमत कोसमा, पार्षद दशोदा भुआर्य, पार्षद सोहद्रा देवांगन, भाजपा नेत्री आरती संचेती सहित अस्पताल प्रबंधन के बीएमओ डॉ. व्हीके चोरका, डॉ. राहुल देवांगन मेडिकल ऑफिसर, मुकेश राणा फार्मासिस्ट, लक्ष्मी निषाद, मीरा गौयल स्टाफ नर्स, दिलीप उडके, खेमराज साहू लैब टेक., सुरेंद्र, रोशनी ठाकुर, लोकेश कुमार, सुभोतिन, शिशुपाल देहारी, किशोर कुमार तथा संदीप कुमार सहित अन्य उपस्थित रहे।

स्थानीय अस्पताल प्रबंधन द्वारा निःशुल्क दिया जाएगा फ्रीजर

इस अवसर पर पार्षद माया जयेश ठाकुर ने कहा कि जब भी किसी परिवार में कोई स्वर्गवास होता था और परिजनों के हतजात्र में शव को संरक्षित करने के लिए दूसरे शहरों से शव फ्रीजर मंगाना पड़ता था, जो एक तकलीफदायक कार्य होता था। विशेषकर गरीब परिवारों में इस तरह की स्थिति आने पर आरी परेशानी तथा आर्थिक परेशानी भी देखने में आती रही है। इसी परिस्थितियों को देखकर मेरे द्वारा सामाजिक दायित्वों के तहत एक छोटा सा प्रयास कर 02 नग शव फ्रीजर सामुदायिक स्वास्थ्य केंद्र को प्रदान किया गया है। अब नगर तथा ग्रामीण क्षेत्र के किसी भी घर में शव को संरक्षित रखने के लिए राशि खर्च करने की आवश्यकता नहीं होगी। सभी परिवारों को निःशुल्क रूप में शव फ्रीजर स्थानीय अस्पताल प्रबंधन द्वारा प्रदान किया जाएगा।

प्रदेश अध्यक्ष दीपक बैज को पत्र सौंपकर जताया विरोध

कुकरेजा परिवार की कांग्रेस में वापसी का जुनेजा ने किया विरोध, कहा- पैसों का दिखा रहे दंभ

हरिभूमि न्यूज़ ▶▶ रायपुर

छत्तीसगढ़ कांग्रेस में बागियों की वापसी को लेकर विवाद बढ़ता ही जा रहा है। पार्टी के अंदर नेताओं के बीच बागियों की वापसी को लेकर अंतर्कलह की स्थिति दिख रही है। पूर्व विधायक कुलदीप जुनेजा ने आनंद कुकरेजा और अजीत कुकरेजा को लेकर मोर्चा खोल दिया है। उन्होंने खुलकर विरोध करते हुए, कई गंभीर आरोप लगाते हुए प्रदेश अध्यक्ष दीपक बैज को पत्र भी सौंपा है। श्री जुनेजा के इस पत्र ने पार्टी के वरिष्ठ नेताओं की परेशानी बढ़ा दी है।



खरीदने की कोशिश करते हैं। ऐसे ही कुछ लोगों में कुकरेजा परिवार है। कुकरेजा परिवार ने न सिर्फ मुझे हर बार चुनाव में नुकसान पहुंचाया, बल्कि पार्टी के साथ भी दगा करता रहा है। 2013 विधानसभा में चुनाव में पार्टी कार्यकर्ताओं को भड़काने, पार्टी के

अधिकृत प्रत्याशी को हराने का काम किया। 2018 में भी यही कोशिश की गई थी, पर कार्यकर्ताओं की ईमानदारी से मैं जीत गया। 2023 के चुनाव में पार्टी से बगावत कर अजीत कुकरेजा ने निर्दलीय चुनाव लड़ा और मुझे (कांग्रेस पार्टी को) हार का सामना करना पड़ा। पार्टी को हर स्तर पर नुकसान पहुंचाने का काम कुकरेजा परिवार ने किया है।

पार्टी विरोधी परिवार को वापस न लें

पूर्व विधायक कुलदीप जुनेजा ने बैज से यह निवेदन भी किया कि पार्टी विरोधी परिवार को पार्टी में वापस न लिया जाए, क्योंकि पैसों के दंभ में यह परिवार पार्टी में फिर से प्रवेश करने में जुटा है। उम्मीद है, मेरे इस पत्र पर विचार कर कार्यकर्ताओं का उत्साहवर्धन करेंगे।

कुलदीप जुनेजा ने कुकरेजा परिवार के खिलाफ मोर्चा खोलते हुए आरोप लगाया है कि कुछ लोग ऐसे भी हैं, जो पैसों के दम पर पार्टी को

तहसील में पहले से 'तारीख पे तारीख' चल रही और अब पटवारियों की हड़ताल ने बेहाल किया

हरिभूमि न्यूज़ ▶▶ रायपुर

राजधानी रायपुर सहित प्रदेशभर के जिलों के कलेक्टोरेट एवं तहसील कार्यालयों, न्यायालयों में लंबित राजस्व के प्रकरणों में सुनवाई कछुआ गति से हो रही है। इस



कारण प्रदेशभर में कलेक्टोरेट एवं तहसील न्यायालयों में लंबित प्रकरणों की संख्या भी डेढ़ लाख से अधिक पहुंच गई है। यही कारण है कि लंबित प्रकरणों में पक्षकारों को भी पेशी के लिए तारीख पे तारीख दी जा रही है। विभागीय आंकड़ों के अनुसार सोमवार को भी प्रदेश में कलेक्टोरेट-तहसील न्यायालयों में 10 हजार 200 प्रकरणों पर पेशी की तारीख दी गई थी, इनमें से 3659 प्रकरणों पर ही सुनवाई हो पाई। इस तरह 6541 प्रकरणों पर सुनवाई नहीं हो पाई, जिसके कारण इन प्रकरणों की पेशी की तारीख आगे बढ़ा दी गई है। इस तरह 35 प्रतिशत प्रकरणों में ही सुनवाई हो पाई। ये आंकड़े बताते हैं कि कलेक्टोरेट और तहसील न्यायालयों में राजस्व संबंधी प्रकरणों की सुनवाई किस गति से की जा रही है।

पटवारियों के ऑनलाइन काम के बहिष्कार का भी असर

प्रदेशभर के पटवारी अपनी मांगों को लेकर इन दिनों ऑनलाइन काम का बहिष्कार किए हुए हैं। इसके तहत पटवारी अब डिजिटल साइन भी नहीं कर रहे हैं, वहीं कई प्रकरणों में पटवारियों का ऑनलाइन प्रतिवेदन भी आनी बाकी है। इस कारण राजस्व संबंधी प्रकरणों पर सुनवाई करने में तहसीलदार भी टालमटोल कर रहे हैं और पेशी की तारीख आगे बढ़ाने के निर्देश दे रहे हैं। इसके अलावा भी पेशी की तारीख आगे बढ़ाए जाने के कई कारण हैं। इनमें कभी दोनों पक्षकारों के नहीं पहुंचने, कभी किसी प्रकरण में एक पक्षकार द्वारा पेशी की तारीख आगे बढ़ाए जाने की मांग पर, कभी तहसीलदार के अवकाश में रहने या प्रोटोकॉल सहित अन्य काम की व्यस्तता के कारण पेशी की तारीख आगे बढ़ाई जा रही है।

राज्यपाल डेका से मिले वनमंत्री केदार कश्यप

रायपुर। राज्यपाल रमन डेका से छत्तीसगढ़ के वन एवं जलवायु परिवर्तन मंत्री केदार कश्यप ने सौजन्य भेंट कर विभागीय कार्यों से अवगत कराया।

राज्य सहकारी संघ की आमसभा, सहकारिता को मजबूती देने अनेक निर्णय

हरिभूमि न्यूज़ ▶▶ रायपुर

छत्तीसगढ़ राज्य सहकारी संघ की 19वें वार्षिक आमसभा सिविल लाईंस स्थित न्यू सॉफ्ट हाउस में सोमवार को हुई। राज्य संघ द्वारा प्रस्तुत वित्तीय वर्ष 2023-24 की वार्षिक रिपोर्ट, आय-व्यय पत्रक, वित्तीय वर्ष 2025-26 का बजट और

प्रस्तुत कार्ययोजना की कार्यावली को सर्वसम्मति से आमसभा में स्वीकृति दी गई। साथ ही वित्तीय वर्ष 2022-23 के वार्षिक लेखा विवरणों, अंकेक्षित ऑडिट रिपोर्ट को भी आमसभा में अनुमोदित किया गया। इस मौके पर अपर आयुक्त सहकारिता एचके दोशी ने कहा कि संघ ने अपने उद्देश्य के अनुरूप

शिक्षा-प्रशिक्षण की अपनी जिम्मेदारी को बखूबी निभाया है। हजारों लोगों ने समय-समय पर विभिन्न विषयों में शार्ट टर्म प्रशिक्षण का लाभ लिया है। 16 सप्ताह का डिप्लोमा इन को-ऑपरेटिव मैनेजमेंट ऑनलाइन कोर्स भी संघ द्वारा चलाया गया। वित्त वर्ष शार्ट टर्म और डिप्लोमा कोर्स से कुल 4760 लोग लाभान्वित हुए।

घर, खेत एवं प्लाट में पानी जांच करवाने के लिए संपर्क करें
देश के नंबर 1 ग्राउंड वाटर चेकर **Sorry bhai** से
SORRY BHAI ड्राई जगहों में पानी निकाल कर देने की ठेका लेते हैं
ऐसे लोग जो वाटर-वाटर चेकर कर पड़ेंशन हो चुके हैं फिर भी पानी नहीं निकाल पा रहे हैं तो **SORRY BHAI** को पानी निकाल कर देने के लिए ठेका दे दो।
अधिक जानकारी के लिए हमारे यूट्यूब चैनल **Kisan ka bore** को सर्च करें...
मो.: 7000716599, 9301831212
पैसा पानी निकालने के बाद देना

Health Town
श्री श्रेयन आयुर्वेद
Panchkarma & Wellness Centre
(संतुलन से भरा आयुर्वेद, स्वस्थ जीवन का राज)
वैद्य-डॉ. पल्लवी क्षीरसागर
MD आयुर्वेद (पुणे)
Timing - (11-8) by Appointment
पता :- B-22 जगन्नाथ मंदिर के पीछे, गायत्री नगर, रायपुर (छ.ग.)
राज-राजेश्वरी आयुर्वेदिक चिकित्सा केन्द्र
न्यूरो-पंचकर्मा चिकित्सा केन्द्र, रायपुर मो. 9039050422, 91794 55561
• स्लीप डिस्क, आर्थराइटिस • Back Pain, सायटिका • जोड़ों में दर्द, मांसपेशियों में दर्द
• जकड़न (Stiffness) व नशों का दबना • टॉन एवं लिगामेंट इंजरी • सर दर्द, पॅरालिसिस • स्पाइलाइटिस • गठिया रोग
९ अशोक विहार, स्ट्रीट नंबर ५, सरस्वती नाल मिल के सामने, मंडी गेट के सामने, पंडरी रायपुर। ९ मनसा वेम्बर, कल्याण हॉस्पिटल के पीछे, विलासपुर रोड, फाफाडीह रायपुर।
विज्ञान हेतु संपर्क करें: 0771- 4242213, 7987119756, 9303508130

खबर संक्षेप

दुर्ग में त्रिकोणीय प्रेम प्रसंग के चलते हुई युवक की हत्या

भिलाई। त्रिकोणीय प्रेम प्रसंग के मामले में युवक की हत्या करने का मामला प्रकाश में आया है। पुलिस आरोपियों के खिलाफ हत्या का अपराध दर्ज कर जांच में लिया है। पदमनाभपुर पुलिस ने बताया कि कसारीडीह पुलिस लाइन निवासी चेतन साहू 26 वर्ष नामक युवक का प्रेम प्रसंग घर के पास रहने वाली युवती के साथ चलता था। युवक व युवती की माताएं पुलिस विभाग में पदस्थ हैं। घटना के कुछ दिन पूर्व युवती के मां का ट्रांसफर सरगुजा हो गया। युवती भी उसके साथ सरगुजा चली गईं, जहां सरगुजा निवासी युवक लुकेश साहू के प्रति युवती आकर्षित हो गईं। इस दौरान चेतन भी लगातार युवती को फोन करता था जिससे वह परेशान हो गई थी। 24 दिसंबर को युवती अपनी मां के साथ दुर्ग आई थी। इसकी जानकारी जब चेतन को हुई तो युवती से मिलने के लिए उससे कहा। युवती ने मिलने से इंकार कर दिया। चेतन की बात युवती ने अपने सरगुजा वाले प्रेमी लुकेश साहू को बताई। लुकेश ने युवती को ग्राउंड में चेतन को मिलने बुलाने की बात कही थी। लुकेश के बताए प्लान पर युवती ने चेतन को सिविल लाइन क्षेत्र में घर के पास बुलाया गया। फिर विवाद के हत्या युवकों ने मिलकर चेतन को रास्ते से हटा दिया। थाना प्रभारी केसव राम कोसले ने बताया कि युवक की हत्या मामले में पुलिस जांच में जुटी हुई है। जल्द आरोपी पुलिस गिरफ्त में होंगे।

हाईवा की ठोकर से वृद्ध की मौत, मामला दर्ज

भिलाई। सड़क पर चल रहे वृद्ध को हाइवा चालक ने लापरवाही पूर्वक वाहन चलाते हुए ठोकर मार दी। घटना में वृद्ध को मौके पर ही मौत हो गई। नंदिनी पुलिस ने बताया कि रविवार की रात तेज रफ्तार से आ रही ग्राम नंदकठठी में हाइवा सीजी 07 एवाय 7710 ने मदन लाल निषाद को चपेट में लिया। घटना में वृद्ध की मौत हो गई। सूचना पर मौके पर पुलिस पहुंची और वाहन मालिक को लोग बुलाने की मांग कर रहे थे। काफी समझाइश के बाद लोगों की भीड़ सड़क से हटी। वृद्ध के शव को पीएम क लिए भेजा गया। उसके बाद परिजनों को सौंप दिया गया।

निधन

इंदल सिंह भंडारी

डौंडीलोहारा। ग्राम पीडियाल निवासी इंदल सिंह भंडारी का निधन हो गया। वे कांग्रेस नेता व पूर्व जनपद अध्यक्ष लक्ष्मण सिंह भंडारी के छोटे भाई थे। उनके अंतिम संस्कार में परिवारजन व ग्रामीणजन बड़ी संख्या में शामिल हुए।

गरीबदास साहू

अंडा। ग्राम पंचायत चिंगरी निवासी सेवानिवृत्त प्रधान पाठक गरीबदास साहू उम्र 87 वर्ष का 31 दिसंबर को निधन हो गया। वे पोषण साहू शिक्षक व छन्नु साहू के पिता तथा मयंक, टिकेंद्र और रजत के दादा जी थे। उनका अंतिम संस्कार 1 जनवरी को सुबह 11 बजे गृहग्राम चिंगरी के मुक्तिधाम में किया जाएगा।

केंद्र में समस्याओं की जानकारी मिलने पर अधिकारियों को दिए समाधान करने के निर्देश

कुसुमकसा पहुंचे कोर्ट कमिश्नर तिवारी आंगनबाड़ी में व्यवस्था का लिया जायजा



हरिभूमि न्यूज ▶▶ कुसुमकसा

उच्च न्यायालय बिलासपुर द्वारा प्रदेश के सभी जिलों में संचालित आंगनबाड़ी केंद्रों में पूरक पोषण आहार एवं मूलभूत सुविधाओं के निरीक्षण के लिए नियुक्त कोर्ट कमिश्नर अभिय कांत तिवारी ने 31 दिसंबर मंगलवार को बालोद जिला के आदिवासी विकासखंड डौंडी के आंगनबाड़ी केंद्र क्रमांक 1 कुसुमकसा का निरीक्षण किया। इस दौरान उन्होंने पेयजल के लिए पानी, भवन में बिजली की व्यवस्था के तहत लाइट एवं



पंखा की स्थिति, बच्चों को दिए जाने वाले पूरक पोषण आहार की जानकारी ली। इस दौरान आंगनबाड़ी के बच्चों ने कमिश्नर के आंगनबाड़ी केंद्र पहुंचने पर गुलदस्ता भेंटकर उनका स्वागत किया। आंगनबाड़ी केंद्र में 15 बच्चे उपस्थित थे। अभिय कांत तिवारी कोर्ट कमिश्नर ने आंगनबाड़ी केंद्र भवन, बच्चों की बैठक व्यवस्था, किचन कक्ष, किचन गार्डन, भवन के अंदर लाइट-पंखे की व्यवस्था का जायजा लिया। इसके साथ ही आंगनबाड़ी केंद्र में पेयजल की व्यवस्था की जानकारी

नवीन आंगनबाड़ी भवन निर्माण की मिली स्वीकृति

अभिय कांत तिवारी कोर्ट कमिश्नर ने हरिभूमि को बताया कि आंगनबाड़ी केंद्र क्रमांक 1 के संचालन, रखरखाव, किचन गार्डन की व्यवस्था दुरुस्त होने की बात कहते हुए भवन में पेयजल पानी की व्यवस्था, शौचालय में पानी हेतु प्लास्ट लाइन की व्यवस्था जल्द कराने के निर्देश अधिकारियों दिए गए हैं। आदिवासी विकासखंड डौंडी में अनेक आंगनबाड़ी भवन जर्जर होने से किराए के मकान में वर्षों से आंगनबाड़ी केंद्र संचालित होने के संबंध में कोर्ट कमिश्नर को अवगत कराया गया। जिला अधिकारी ने बताया कि नवीन आंगनबाड़ी भवन निर्माण की स्वीकृति मिली है जल्द ही समस्या से निजात मिलने की बात कही। इस दौरान डॉ किशन टंडन कांति जिला कार्यक्रम अधिकारी, धीरेन्द्र प्रताप सिंह जिला महिला एवं बाल विकास अधिकारी बालोद, दीपक चंद्रकांत नायक तहसीलदार दल्लौराजहरा, जागेश्वर सोरी परियोजना अधिकारी महिला बाल विकास डौंडी क्रमांक 01, सोमनाथ राजपूत परियोजना अधिकारी महिला बाल विकास डौंडी क्रमांक 02, एस तिवारी सेक्टर सुपरवाइजर, सीमा पिस्खा आंगनबाड़ी कार्यकर्ता, परमेश्वरी चुरेंद्र आंगनबाड़ी सहायिका उपस्थित थे।

सर्किट हाउस का उपयोग करने एसडीएम से लेनी होगी अनुमति

हरिभूमि न्यूज ▶▶ बालोद

कलेक्टर इन्द्रजीत सिंह चन्द्रवाल के निर्देशानुसार अपर कलेक्टर चंद्रकांत कौशिक ने जिला मुख्यालय बालोद में स्थित नवीन सर्किट हाउस में बेहतर व्यवस्था सुनिश्चित करने के लिए संबंधित विभाग के अधिकारियों की बैठक लेकर उन्हें आवश्यक दिशा-निर्देश दिए।



हुए कहा कि सर्किट हाउस में ठहरने तथा अन्य किसी शासकीय प्रायोजन के लिए सर्किट हाउस का प्रयोग करने के पूर्व एसडीएम बालोद से विधिवत अनुमति लेना आवश्यक होगा। इसके उपरांत ही सर्किट हाउस में ठहरने तथा इसकी उपयोग की अनुमति दी जाएगी। बैठक में कौशिक ने कार्यपालन अभियंता लोक निर्माण विभाग सहित संबंधित विभाग के अधिकारियों को सर्किट हाउस में आवश्यक व्यवस्था सुनिश्चित करने के लिए दिशा-निर्देश दिए।

अनुकंपा नियुक्ति के लंबित प्रकरणों का शीघ्र निराकरण करें : चंद्रवाल

हरिभूमि न्यूज ▶▶ बालोद

कलेक्टर इन्द्रजीत सिंह चन्द्रवाल ने जिले के सभी विभाग प्रमुखों को अपने-अपने विभागों के अनुकम्पा नियुक्ति के लंबित प्रकरणों का

कलेक्टर ने जिले के सभी विभाग प्रमुखों को दिए निर्देश

त्व्रित निराकरण सुनिश्चित करने के निर्देश दिए हैं। चन्द्रवाल संयुक्त जिला कार्यालय सभाकक्ष में आयोजित साप्ताहिक समय-सीमा की बैठक में उपस्थित अधिकारियों को उक्तार्थ के निर्देश दिए हैं। बैठक में उन्होंने विभागवार अनुकम्पा नियुक्ति के लंबित प्रकरणों तथा उसके निराकरण हेतु की जा रही कार्यवाही के विस्तृत समीक्षा की। बैठक में चन्द्रवाल ने स्वास्थ्य



विभाग के कार्यों की समीक्षा करते हुए जिला चिकित्सालय बालोद के अधीक्षक से अस्पताल के व्यवस्थाओं के संबंध में जानकारी ली। उन्होंने अस्पताल अधीक्षक को मरीजों की सुविधाओं को ध्यान में रखते हुए जिला चिकित्सालय के बनें युनिट को अस्पताल के भू-तल पर संचालित करने के निर्देश दिए। कलेक्टर ने समय-सीमा की

बैठक में विभागवार लंबित प्रकरणों की समीक्षा करते हुए सभी विभाग प्रमुखों को निर्धारित समयवाधि में प्रकरणों का निराकरण सुनिश्चित करने को कहा। बैठक में चन्द्रवाल के निर्देशानुसार सहायक संचालक कौशल विकास यामिनी ठाकुर एवं कार्यपालन अभियंता लोक स्वास्थ्य यांत्रिकी विभाग सुक्रांत साहू ने जिला कौशल विकास

प्राधिकरण द्वारा शासन के योजनाओं का निर्धारित समयवाधि में क्रियान्वयन सुनिश्चित करने हेतु निर्धारित किए गए लक्ष्य एवं उपलब्धियों के संबंध में पावर पॉइंट प्रेजेंटेशन के माध्यम से विस्तार से जानकारी दी गई। यामिनी ठाकुर ने बताया कि जिला कौशल विकास प्राधिकरण द्वारा प्रधानमंत्री कौशल विकास योजना एवं मुख्यमंत्री कौशल विकास योजना सहित दो योजनाएं संचालित की जाती हैं। बैठक में चन्द्रवाल ने सहायक संचालक कौशल विकास से इन दोनों योजनाओं के अंतर्गत निर्धारित लक्ष्य की तुलना में हितप्राप्तियों के पंजीयन की स्थिति के संबंध में जानकारी ली। इसके अलावा उन्होंने निर्धारित लक्ष्य को हासिल करने हेतु बनाए गए कार्ययोजना के संबंध में जानकारी ली।

भाजपा जो कहती है, वह करती है : यशवंत

हरिभूमि न्यूज ▶▶ बालोद

राज्य सरकार के एक वर्ष पूर्ण होने पर एवं आमपारा के वार्ड क्रमांक 12, 13, 14 में विभिन्न विकास कार्यों की राज्य शासन से स्वीकृति मिलने पर वार्डवासियों ने बाल संरक्षण आयोग के पूर्व अध्यक्ष यशवंत जैन, नगर पालिका के पूर्व अध्यक्ष एवं राकेश यादव, पार्थद कमलेश सोनी, मंडल अध्यक्ष अमित चोपड़ा, वरिष्ठ नेता पालक ठाकुर, रविप्रकाश पांडेय, पूर्व एलडरमैन विनोद जैन का आभार व्यक्त किया। इस अवसर पर उपस्थित वार्ड वासियों को संबोधित करते हुए यशवंत जैन ने कहा कि राज्य की विधुदेव सरकार जनहित में कार्य करने संकल्पित है भाजपा जो कहती है, वह करती है। महतारी वंदन योजना के तहत राज्य के 70 लाख महिलाओं को प्रतिमाह 1000 रुपये की सम्मान राशि लगातार दे रही है, राज्य के अंतिम छोर तक विकास की गाथा लिखी जा रही है। आने वाले



समय में विकास के कई सोपान और तय किये जायेंगे। राकेश यादव ने बताया कि बालोद नगर पालिका में राज्य शासन से 3 करोड़ रुपये विभिन्न विकास कार्यों के लिए मिला है, जिसमें आमपारा में शीतला मंदिर प्रांगण में 5 लाख रुपये टीन शोड निर्माण हेतु एवं आमपारा में विभिन्न स्थानों में सीमेंट क्रकोट सड़क एवं नाली निर्माण हेतु लगभग 20 लाख रुपये की राशि स्वीकृति हुई है, जिसका कार्य जल्द ही प्रारम्भ किया जाएगा। वहीं जिसके लिए हम मुख्यमंत्री विधुदेव साय एवं नगरीय निकाय मंत्री अरुण साव का हृदय से आभार व्यक्त करते हैं विकास की गति को बढ़ाने में हम सभी को इस बार होने वाले नगर पालिका चुनाव में भाजपा का अध्यक्ष एवं वार्डों में भाजपा के पार्थदों को जिताना है, यह जिम्मेदारी हम सबकी है। कार्यक्रम का संचालन रविप्रकाश पांडेय ने किया। इस अवसर पर वार्ड के प्रमुख बीरसिंह साहू, प्रतिमा यादव, सुखवंतीन यादव, दुष्यंत मनहर, रतीराम यादव, अनिल यादव, रमेश यादव, राकेश साहू, गिरीश राजे, चंद्रभान साहू, पवन यादव, अरुण यादव, ललिता साहू सहित अनेक वार्ड वासी उपस्थित थे।

शासकीय कालेज जामगांव आर ने चलाया पोषक विद्यालय संपर्क अभियान

हरिभूमि न्यूज ▶▶ जामगाँव आर

शासकीय कालेज जामगांव आर में प्राचार्य शिखा अग्रवाल के मार्गदर्शन में पोषक विद्यालय संपर्क अभियान के अंतर्गत शहीद डोमेश्वर साहू शासकीय महाविद्यालय जामगांव आर, भरर अपने आस-पास के समस्त पोषक शालाओं में जाकर विद्यार्थियों को उच्च शिक्षा के लाभ राष्ट्रीय शिक्षा नीति 2020 तथा महाविद्यालय में संचालित होने वाली समस्त संकाय एवं शासन द्वारा प्रदत्त की जाने वाली सुविधाओं को विद्यार्थियों तक पहुंचाने के लिए संपर्क कर प्रोत्साहित किया गया। प्राचार्य डॉ शिखा अग्रवाल ने कहा कि विद्यार्थी हमारे देश के भविष्य है इनको दिशा देकर इनका और देश का भविष्य उज्वल करना संवारना शिक्षितों की प्राथमिक जिम्मेदारी है, जिसे हम सबको निभाना चाहिए। इस अभियान के अंतर्गत दिसंबर माह के तृतीय सप्ताह में शासकीय उच्चतर माध्यमिक विद्यालय भरर, शासकीय उच्चतर माध्यमिक विद्यालय भाटागांव (आर), स्वामी आत्मानंद अंगेजी, हिन्दी माध्यम विद्यालय (सेजेस)



जामगांव आर, स्वामी आत्मानंद अंगेजी, हिन्दी माध्यम विद्यालय (सेजेस) बेलहारी, में जाकर विद्यार्थियों को महाविद्यालय में उपलब्ध सुविधाएं, छात्रवृत्तियां संचालित विषय, एनएफएस, रेडक्रास, खेलकूद, स्मार्ट क्लास रूम लाइब्रेरी तथा महाविद्यालय में होने वाली विभिन्न कार्यक्रमों की जानकारी व्याख्यान, प्रजेन्टेशन एवं वीडियो के माध्यम से दिया गया एवं सभी विद्यार्थियों को शहीद डोमेश्वर साहू शासकीय महाविद्यालय जामगांव आर में प्रवेश के लिए प्रोत्साहित किया गया।

ग्राम कमरौद में धूमधाम से मनाई गई बाबा गुरु घासीदास की जयंती

बाबा गुरु घासीदास ने मनखे-मनखे एक समान का संदेश दिया : चमेली

हरिभूमि न्यूज ▶▶ बालोद

ग्राम कमरौद में बाबा गुरु घासीदास जयंती के अवसर पर विभिन्न कार्यक्रमों का आयोजन किया गया। इस अवसर पर ग्राम कमरौद की सरपंच चमेली खिलानंद पटेल ने बाबा गुरु घासीदास के चित्र पर माल्यार्पण कर कार्यक्रम की शुरुआत की। इस अवसर पर सरपंच ने कहा कि बाबा गुरु घासीदास ने मनखे-मनखे एक समान के प्रेरक संदेश के जरिए लोगों को मानवता का संदेश दिया, जो आज भी सभी के लिए प्रासंगिक है। कांग्रेस नेता व ग्रामीण प्रमुख खिलानंद पटेल ने कहा कि सतनामी समाज के गुरुजनों को अपने बीच पाकर गौरवान्वित महसूस किया। उन्होंने लोगों को बाबा गुरु घासीदास के उपदेश को धारण कर सत्यमार्ग पर चलने का आह्वान



किया। कार्यक्रम की अध्यक्षता कर रहे पुनाराम देशलहरे ने सभी सर्व समाज की प्रशंसा की, जिनके सहयोग से वृहद स्तर के सामाजिक कार्य को सफल बनाने में ग्रामीण जनों के योगदान एवं श्रमदान की महत्वपूर्ण भूमिका रही। प्रदेशाध्यक्ष राजेश चतुर्वेदी ने राजा गुरु बालक दास के बताए सत्य मार्ग पर



चलकर अच्छा नागरिक बनने, समाज का, गाँव का, राज्य का, देश का नाम रोशन करने के लिए प्रेरित किया। उन्होंने समाज के हर बच्चे को शिक्षित और युवाओं को स्वरोजगार के लिए प्रेरित किया। कार्यक्रम को मंथर लाल बघेल, गुरुदास कुरें एवं दारा साहू ने भी संबोधित किया। कार्यक्रम में मुख्य अतिथि चमेली खिलानंद पटेल एवं अध्यक्षता कर रहे पुनाराम देशलहरे के साथ-साथ विशिष्ट अतिथि ग्राम प्रमुख खिलानंद पटेल, दारा सिंह साहू, विश्राम साहू, मंथीर लाल बघेल, गुरुदास कुरें, राम प्रसाद हिरवानी, डॉ नरोत्तम साहू, राजेंद्र छेवहिया, बिसम्भर चतुर्वेदी, दिलेन्द्र गेंद्रे, गंगा देशलहरे सहित बड़ी संख्या में लोग उपस्थित थे।

online Booking: www.tripuryatra.com

Individual & Group Tour
Honeymoon Tours
School Collage Tour

By Train-रिजर्वेशन कोच
21 फरवरी से 02 मार्च 2025, 07 मार्च से 16 मार्च 2025,
11 अप्रैल से 20 अप्रैल 2025

सुविधा ज्यादा सबसे कम राशि पर
नेपाल विदेश यात्रा
पशुपतिनाथ, माँ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डैविड फॉल, विंध्यवासिनी मंदिर, फेवालेक), काठमांडू (भोलेनाथ मंदिर, बुद्धा नीलकंठ, शांघा), जनकपुर (सीता मर्त्या का जन्म स्थल), सीतामणी

राशि-स्त्रीपर 13,500/-, 3स्त्री 22,500/-, 2स्त्री 25,500/- (+5% GST)

Since-2007
श्री त्रिपुर तीर्थ यात्रा सेवा समिति
RAIPUR: O 36 Sector 4 Kamal Vihar, KORB'A: Shop No. 301, 302, 303 S.S. Plaza, Power House Road
संपर्क करें:- 7354-411411